

योगदान, योग्यता र क्षमतालाई आधार मानेर नेतृत्व चयन गर्नुपर्छ : लिला बोखिम

यतिवेला महाधिवेशनको सन्दर्भलाई लिएर नेपाली कांग्रेसमा उत्सवको माहोल छ । पार्टीभित्र विभिन्न बहस भइरहेका छन् । कांग्रेस लोकतान्त्रिक ढूलो शक्ति भएकोले अबको नेपाली कांग्रेस कस्तो होला ? कुन धारबाट अगाडि बढ्ला ? अनि नेतृत्व कस्तो आउला भन्ने आमचासोको विषय

बनिरहेको छ । पाँच वर्षका लागि प्रमुख प्रतिपक्षमा रहेको कांग्रेस यतिवेला सरकार सञ्चालनको बागडोर पनि सम्हालिरहेको छ । अब हुने आमनिर्वाचनमा कांग्रेस कसरी अघि बढ्छ भन्ने पनि आमचासोको विषय बनेको छ । शुभेच्छुकहरूमा विभिन्न बहस हुन थालेका छन् । यो विषयले पनि

महाधिवेशन नेतृत्व चयनमा सचेत हुनुपर्ने कांग्रेसीजन तथा शुभचिन्तकहरूमा बहस भइरहेको छ । यसै सन्दर्भमा रहेर हिमालय टाइम्सका लागि नेपाली कांग्रेस, ताप्लेजुङ जिल्लाका निवर्तमान सभापति **लिला बोखिम**सँग **कृष्ण भुसाल**ले गर्नुभएको कुराकानीको संक्षिप्त अंश:-

■ **यतिवेला नेपाली कांग्रेसको महाधिवेशनलाई लिएर देशभर नै कार्यकर्तामा उत्साह तथा उत्सवको माहोल भइरहेको छ, तपाईं यतिवेला के गर्दै हुनुहुन्छ ?**
तपाईंले भनेजस्तै यतिवेला देशभर नै नेपाली कांग्रेसमा महाधिवेशनलाई लिएर उत्सवमय माहोल छ । विभिन्न जिल्लामा महाधिवेशन भइरहेको छ भने केही जिल्लामा सम्पन्न पनि भएको छ । हामीले पनि हाम्रो हिमाली जिल्लामा १४औँ अधिवेशन सम्पन्न गरेका छौँ । मलाई जिल्ला पार्टी सभापतिको जिम्मेवारी थियो, त्यसलाई हस्तान्तरण गरेर अब केन्द्रीय सदस्यका लागि तयारी गरिरहेकी छु । तर पनि अहिलेसम्म औपचारिक रूपमा भने घोषणा गरिसकेकी छैन । आन्तरिक तयारी, भेटघाटमा रहेकी छु भन्नुपर्ला । आदरणीय दाइहरू, नेताहरू सबैसँग भेटघाट र सरसल्लाहमा छु । यसका लागि यतिवेला काठमाडौँमा छु ।

■ **केन्द्रीय सदस्यमा लड्ने जमकौं गर्दै हुनुहुन्छ तर अझै पक्कापक्की नगरेको यहाँको आशय हो ?**
यस्तो हो, मेरो तयारी त हो । तर, सबैसँग सल्लाह त गर्नुपर्‍यो नि । मेरो एकलै व्यक्तिगतभन्दा पनि केही साथीहरूको सल्लाह, आफ्नो प्रदेशका साथीहरूको पनि सल्लाह चाहियो, आदरणीय केन्द्रीय नेताहरूको सल्लाह चाहियो भनेर लागेकी छु । सबैसँग सल्लाह गरेरमात्रै औपचारिकरूपमा घोषणा गर्ने सोचिरहेकी छु ।

■ **यतिवेला महाधिवेशन नजिकिँदै गर्दा सभापतिमा संस्थापन पक्ष र संस्थापनइतर पक्षका विभिन्न नेताहरूले आकांक्षा देखाउनुभएको छ । बिमलेन्द्र निधिले पनि आगामी सभापतिका लागि आफूलाई प्रस्तुत गर्नुभएको छ । यहाँले केन्द्रीय सदस्यमा इच्छा जाहेर गर्दै गर्दा कुन समूह या पक्षको केन्द्रीय सदस्यमा आफूलाई प्रस्तुत गर्नुहुन्छ ?**
यो सबैभन्दा अप्ठ्यारो कुरा र हाम्रो पार्टीलाई चुनौतीको कुरा यो पक्ष र विपक्ष हो भन्ने मलाई लाग्छ । यो प्यानल र समूहले पार्टीलाई फाइदा पुर्‍याउँदैन भन्ने

लाग्छ मलाई । हो, कसै-कसैसँग नजिक भइएला तर पार्टीका लागि सबै एकजुट हुनुपर्छ भन्ने मेरो मान्यता हो । सबै पक्षलाई मिलाएर लानुपर्छ । केन्द्रको नेतृत्व एकै ठाउँमा भयो भने जिल्लालाई पनि सजिलो हुन्छ । यदि हामी चारपट्टि छरिएर गयौँ भने अब हुने निर्वाचनलाई पनि त्यसले असर पर्छ । भोलिका लागि सोचेर अघि बढ्नुपर्छ ।

■ **यहाँले लामो समयसम्म नेपाली कांग्रेसको जिल्लाका विभिन्न तह र नेतृत्वमा रहेर कार्यसम्पादन गर्नुभयो । नेतृत्वमा रहँदा के-कस्ता काम गर्नुभयो ?**
ताप्लेजुङ जिल्लामा तीन कार्यकाल जिल्ला सदस्य र एक कार्यकाल सभापतिमा रहेर मैले कुशलतापूर्वक कार्यसम्पादन गरें भन्ने लाग्छ । नेपाली कांग्रेस केन्द्रीय महिला तदर्थ समितिको सदस्य पनि रहें । पार्टीको तल्लो तहदेखि नेतृत्व गर्दै आएँ । नगरपालिकाको पार्टी सभापति पनि भएँ । जिल्ला महिला सघको सभापति पनि भएँ । ६ पल्टसम्म महाधिवेशन प्रतिनिधिका रूपमा रहें । मैले जे जस्ता कार्य गरे, पार्टीलाई मजबुत बनाउनका लागि जुन कार्य गरें, त्यो सबै स्पष्ट नै छ । मैले जहिले पनि बोल्न कम र काम धेरै गर्ने रूपमा आफूलाई अगाडि बढाएँ भन्ने लाग्छ । मेरा कामका बारेमा त मैलेभन्दा पनि पार्टीपक्ति र नेतृत्वले मूल्यांकन गर्ने कुरा हो, होइन र ?

■ **नेपाली कांग्रेसको देशभरका जिल्ला सभापतिमा तीनजना महिला सदस्यमध्ये यहाँ एकजना हुनुहुन्थ्यो । एउटी महिलाले जिल्ला सभापति भएर कार्यसम्पादन गरिरहँदा के-कस्ता सजिला र अप्ठ्याराहरूसँग जुध्नुपर्दोरहेछ ?**
हरेक काम आफैँमा सजिलो र अप्ठ्यारो हुने गर्दछ । त्यसलाई कसरी कार्यसम्पादन गर्ने भन्ने मुख्य कुरा हो भन्ने लाग्छ । मैले पार्टीले दिएको जिम्मेवारी अत्यन्तै सक्षमरूपमा निभाएँ भन्ने लाग्छ । मैले पार्टीका जुनसुकै कार्यक्रमहरूमा पनि आफूलाई सशक्तरूपमा प्रस्तुत गरें । चुनौती पनि थियो, महिलाहरूले पार्टी सभापति चलाउन



लिला बोखिम
निवर्तमान सभापति, नेपाली कांग्रेस
ताप्लेजुङ

सक्छन् कि सक्दैनन् भन्ने । तर, मैले कुशलतापूर्वक यो जिम्मेवारी निर्वाह गरेँ भन्ने लाग्छ । म प्रतिस्पर्धामार्फत नै जिल्ला पार्टी सभापतिमा आएकी थिएँ । पछि सबैलाई साथ लिएर अघि बढें । ३०/३१ वर्षसम्म किन जिल्लामा लड्ने, नेतृत्व हस्तान्तरण गरेर जानुपर्छ भनेर मैले नयाँ नेतृत्वलाई सुम्पिएर आएँ । मैले भन्नुभन्दा तपाईंले ताप्लेजुङमा जोकोहीलाई पनि सोध्न सक्नुहुन्छ लिला बोखिमले कसरी पार्टी सञ्चालन गरी भनेर । मैले

पार्टीको नेतृत्व गर्नुअघि र अहिले पार्टी जिल्लामा कस्तो छ जोकोहीलाई तपाईं सोध्न सक्नुहुन्छ ।

■ **यहाँले केन्द्रीय सदस्यमा उठ्ने जमकौं गर्दै गर्दा के-कस्ता एजेण्डा प्रस्तुत गर्दै हुनुहुन्छ ?**
मैले पार्टीको तल्लो तहबाट काम गर्दै आएँ । पार्टीलाई कसरी मजबुत र अरु सुदृढ बनाउने भन्ने नै मेरो एजेण्डा रहन्छ । सबैको साथले सबैलाई संगसँगै लानुपर्छ भन्ने मेरो मान्यता छ । महिलाहरूको सहभागिता कसरी बढाउने, पछाडि पारिएका वर्गहरूको अरु धेरै सहभागिता कसरी बढाउने भन्ने नै मेरो ध्येय रहने गर्दछ । पहाड, मधेश र तराई सबै क्षेत्रलाई समेटेर कसरी अघि बढाउने भन्ने रहन्छ ।

■ **१४औँ महाधिवेशनमा नेतृत्वका आकांक्षी धेरै भएको पनि देखिन्छ नि ?**
नेपाली कांग्रेस आफैँमा प्रजातन्त्रको हिमायती भएकाले पनि नेतृत्वका आकांक्षी धेरै हुनु स्वाभाविकै हो । योगदान, योग्यता र क्षमतालाई आधार मानेर नेतृत्व चयन गर्नुपर्छ । स्वस्थ प्रतिस्पर्धाबाट अघि आउनुपर्छ ।

■ **पार्टीमा महिला नेतृत्वमा कम संख्यामा पुग्नलाई यहाँ कसरी लिनुहुन्छ, पार्टीमा महिला सहभागिता नै कम गराइन्छ कि महिलाहरू आफैँ नै आउन चाहनुहुन्न ?**
मलाई के लाग्छ भने यहाँले भनेका कुरामा दुइटै कुरा देख्छु म । नेतृत्वले पनि महिलालाई प्राथमिकतामा राखेको पाइँदैन भने महिला आफैँ पनि जागरुक भएर अघि आउनुभएको निकै कम छ । हामी जुन ठाउँमा आइपुगेका छौँ, त्यति सजिलो गरी आएका छैनौँ । धेरै संघर्ष गरेर आइपुगेका छौँ । पार्टीमा जति बोलिन्छ त्यति कार्यान्वयन भएको पाइँदैन । यसका लागि महिलालाई कसरी ल्याउने भन्ने विषयमा रणनीतिक योजना आवश्यक छ । कसैले अलिक मजबुतरूपमा आफूलाई स्थापित गर्न खोज्यो भने यसलाई कसरी कमजोर बनाउने भनेर अनेक तिकडम गर्ने गरेको पनि पाइन्छ । जुन दुखद कुरा हो । पहाडी

ठाउँमा धेरै गाह्रो छ । सुगम ठाउँमा केही सजिलो होला । म आफैँले महिला सभापति भएर ताप्लेजुङमा नेतृत्व गर्दै गर्दा पनि मलाई जुन सपोर्ट चाहिन्थ्यो त्यो पाइँनँ । मैले आफैँले महसुस गरेकी, भोगेकी छु । फलाना जिल्लामा महिला सभापति छे, उसलाई हामीले अरु के सपोर्ट गर्नुपर्छ भन्ने कहीँकतैबाट मैले पाइँनँ ।

■ **अबको चुनावमा कांग्रेस एकलै लड्नुपर्छ कि अहिलेको गठबन्धनसँगै जातुपर्छ, यहाँलाई के लाग्छ ?**
यो विषयमा मैले भन्दा पनि नेतृत्वले विचार पुर्‍याउला । मलाई लागेको कुरा एकलै लड्दा नै राम्रो हुन्छ । जिल्ला-जिल्लामा अब कांग्रेस नै हो देशलाई हार्कने भन्ने भएको छ । मुलुक धेरै पटक समस्या परेका बेला, प्रजातन्त्र संकटमा परेका बेला, लोकतन्त्र संकटमा परेका बेला, मुलुकमा संवैधानिक संकट आइपरेका बेला निकास र नेतृत्व दिने पार्टी नेपाली कांग्रेस नै हो भन्ने आमजनमानसमा भएको छ ।

■ **अन्यमा ?**
हामी ऋण्डै साढे पाँच वर्षपछि १४औँ महाधिवेशनमा आइपुगेका छौँ । हामी बडादेखि जिल्ला अनि केन्द्रसम्म आगामी नेतृत्व चयनको चरणमा प्रवेश गरेका छौँ । केही जिल्लामा सम्पन्न भएको छ । संघीय लोकतान्त्रिक प्रणालीअनुरूप हुन गइरहेको यो अधिवेशन कांग्रेसका लागि मात्र नभएर भावी नेपाल र नेपालीका लागिस्मेत चासो र चिन्ताको विषय भएको छ । यसै अधिवेशनपश्चात् आसन्न स्थानीय तह, प्रदेश र संघीय निर्वाचन सम्पन्न गर्नुपर्ने कार्यभार हुने भएकाले पनि यो महाधिवेशन महत्त्वपूर्ण रहेको छ । क्षमतावान् युवाहरूस्मेतलाई समेट्दै विभिन्न समयमा योगदान पुर्‍याएका, विभिन्न क्षेत्रमा दखल हासिल गरेका महिला, दलित, जनजाति, पिछडिएको क्षेत्र र वर्ग समुदायलाई समेट्दै आन्तरिक तथा अन्तर्राष्ट्रिय जगतस्मेत बुझेका नेताहरू नेतृत्वमा आउनुपर्छ । यसैअनुसार हामीले आफूलाई तयारीमा राख्नुपर्छ भन्न चाहन्छु ।

विराटनगर भन्सारमा श्रमिकले हड्ताल गर्ने



विराटनगर /हिटा । विराटनगरको रानीस्थित एकीकृत भन्सार चौकी (आईसिपी) मा कार्यरत श्रमिक तथा मजदुरहरूले हड्तालको चेतावनी दिएका छन् । आईसिपीले श्रमिक तथा मजदुरहरूलाई श्रम ऐनअनुसार सेवासुविधा नदिएको भन्दै समाजवादी कारखाना श्रमिक संघले मंसिर १२ गतेदेखि भन्सार ठप्प तथा हड्ताल गर्ने चेतावनी दिएको हो । संघका इकाई अध्यक्ष शम्भुकुमार यादवले मजदुरहरूको जायज माग पूरा नगरे मंसिर १२ गतेदेखि एकीकृत भन्सार जाँचचौकी ठप्प पार्ने चेतावनी दिनुभयो । उहाँले संघकै अगुवाइमा २०७७ माघ १९ गते श्रम ऐन, २०७४ को परिच्छेद १९ को दफा ११६ का उपदफाहरूअनुसारका मागहरू राखिएको भए पनि मागको सम्बोधन नभएको बताउनुभयो । समाजवादी ट्रेड युनियनका प्रदेश सचिव विकास भण्डलले हाल कार्यरत सम्पूर्ण कामदर तथा कर्मचारीहरूलाई नियमित गर्नुपर्ने, कार्यरत प्रत्येक कामदार तथा कर्मचारीहरूलाई सात लाख बराबरको विमा गर्नुपर्ने माग राख्नुभयो । युनियनका प्रदेश अध्यक्ष मोहम्मद नसरुलले आईसिपीमा खटिने मजदुरहरूलाई ठेकेदारी प्रथाबाट खटाएर शोषण गर्ने गरिएकाले ठेकेदार प्रथाको अन्त्य गर्नुपर्ने बताउनुभयो । उहाँले श्रम स्वीकृति नलिई आईसिपीमा विदेशी कामदारहरूलाई लगाइएको समेत बताउनुभयो । आईसिपीमा नेपाल र भारतका गरी करिब तीन सय श्रमिकहरू कार्यरत छन् । श्रमिकको मागका बारेमा सर्वम्थित निकायलाई जानकारी गराउँदा पनि ध्यान नदिएका कारण हड्तालमा जानुपर्ने बाध्यता सिर्जना भएको संघले जनाएको छ ।

दाङ–सल्यान सडकखण्ड दैनिक आठ घण्टा बन्द हुने

दाङ/हिटा । राप्ती राजमार्गअन्तर्गत दाङ-सल्यान सडकखण्ड दैनिक आठ घण्टा बन्द हुने भएको छ । जिल्ला प्रशासन कार्यालय दाङले मंसिर ७ गतेबाट २१ गतेसम्म सडक बन्द गर्ने जनाएको हो । राप्ती-चोरखोला सडकखण्डको स्तरोन्नति गर्नुपर्ने भएकाले १५ दिनसम्म बन्द हुने प्रशासन कार्यालयले जनाएको छ । बिहान ७ बजेदेखि ९ बजेसम्म, बिउँसो ११ बजेदेखि ३ बजेसम्म र बेलुका ५ बजेदेखि ७ बजेसम्म सवारीसाधनको आवागमन बन्द रहने प्रशासनका प्रशासकीय अधिकृत अम्मरराज आचार्यले जानकारी दिनुभयो ।

प्रदेश सरकार

उद्योग, पर्यटन, वन तथा वातावरण मन्त्रालय

उद्योग, वाणिज्य तथा उपभोक्ता हित संरक्षण निर्देशनालय

घरेलु तथा साना उद्योग कार्यालय, ललितपुर

पाटन औद्योगिक क्षेत्र, बागमती प्रदेश

प्रविधि (मेशिन, उपकरण) हस्तान्तरणको लागि दरखास्त आव्हान गरिएको सूचना

प्रकाशित मिति:- २०७८/८/८

यस घरेलु तथा साना उद्योग कार्यालय ललितपुरको आ.ब २०७८/०७९ को स्वीकृत वार्षिक कार्यक्रम अनुसार जिल्ला स्थित घरेलु तथा साना उद्योगीलाई औद्योगिक उत्पादनसँग सम्बन्धित प्रविधि (मेशीन, उपकरण) हस्तान्तरण कार्यक्रम रहेको हुदाँ इच्छुक उद्योगी/व्यवसायीले आवश्यक कागजातसहित मिति २०७८/८/२३ दिनको ठिक १२ बजे भित्र यस कार्यालयमा दरखास्त दिनुहुन सम्बन्धित सबैको जानकारीका लागि यो सूचना प्रकाशन गरिएको छ।

विस्तृत जानकारीका लागि

फेसबुक पेज:- हेलेो घरेलु तथा साना उद्योग कार्यालय ललितपुर

इमेल:- csiolalipur@gmail.com फोन नं.:- ०५५२३४५२, ०५५२१५०२।

CWV

CHAUTARA SANGCHOKGADHI MUNICIPALITY

Office Of The Municipal Executive

Chautara, Sindhupalchok

Invitation for Electronic Bids

Invitation for Bids for the Construction of Mlangchet Audhogik Gram Package II,CSGM-04

Contract Identification No: CSGM/NCB/WORKS-11/078-79

First Date of publication: 2078/08/08 (24th Nov,2021)

1. The Chautara Sangachokgadhi Municipality Office, Chautara, Sindhupalchok invites electronic bids from the Eligible Bidders for construction of the following works under NCB Procedures.

Contract Identification No	Description	Estimated Amount (Without VAT)	Bid Security Amount	Price of Bid Document	Bid Submission Last Date, Time	Bid Opening Date, Time
CSGM/NCB/WORKS-11/078-79	Construction of Mlangchet Audhogik Gram Package II, CSGM-04	5,044,240.59	142,000.00	Rs.3,000	2078/09/09 (24 th Dec, 2021) at 12:00 hrs	2078/09/09 (24 th Dec, 2021) at 13:00 hrs

2. Interested Eligible Bidders may obtain further information at the office of Chautara Sangachokgadhi Municipality, Office of the Municipal Executive, Chuatara, Sindhupalchok, Contact no 011-620477 or may visit the website <http://www.chautaramun.gov.np.or> may visit PPMO website www.bolpatra.gov.np/egp.

3. Bidder who chooses to submit their bid electronically may download the bidding documents for e-submission from PPMO's Web Site www.bolpatra.gov.np/egp. Bidders, submitting their bid electronically, should deposit the cost(as specified above) of bidding document in the office account no. as specified below and the scanned copy (.pdf format) of the Bank deposit voucher shall be uploaded by the bidder at the time of electronic submission of the bids. Information to deposit the cost of bidding document in Bank:
Name of the Bank: Nepal Bank Limited, Chautara Branch
Name of Office: Chautara Sangachokgadhi Municipality
Account Number (Aantarik Rajashwo Khata for bid document fee): 05703000001001000001
Dharauti Khata No. 05703000003000000001
Office Code No: 801032701

4. Electronic bids must be submitted through PPMO website www.bolpatra.gov.np/egp. on or before as mentioned above.

5. Pre-bid meeting shall be held at Chautara Sangachokgadhi Municipality, office of the Municipal Executive, Chautara, Sindhupalchok at 2078/08/28 on 13:00 hrs.

6. Bids must be valid for a period of 90 days after bid opening and must be accompanied by a scanned copy of the bid security in pdf format amounting to a minimum of NRs. 142,000.00 which shall be valid for 30 days beyond the validity period of the bid .

7. Bids shall be opened in the presence of Bidders' representatives who choose to attend at above mentioned date and time at the office of Chautara Sangachokgadhi Municipality.

8. If the last date of submission and opening falls on a government holiday then the next working day shall be considered the last day. In such case the validity period of the bid security shall remain the same as specified for the original last date of bid submission.

9. Bidders are advised to visit the site and assess the actual site conditions prior to submit the bid in their own cost.

10. The Employer reserves the right to accept or reject, wholly or partly any or all the Bids without assigning any reason, whatsoever.

11. Any matter not covered by this notice shall be as per other mandatory information as per PPA and PPR. (With all amendments) of GON.

12. If there are any changes or correction in notice or on Bid document, the notice will be published in Chautara Sangachokgadhi Municipality notice board, Municipality Official Website and in bid addendum.

Chief Administrative Officer

Chautara Sangachokgadhi Municipality